



ئەم بىن و تەماشەكەين كانى ئەفە چ كەسەين دناڧ زانكويين مەدا، لسەر نان و ئاڧين مە و بخيرا خويىنا شەھيدىن مە و ببەرى خوھ و خويىنا وان پەروەردە دىن و زەنگىن دىن و ژيانەكا تەنا و ئازاد دژين و دەھىنى دەمى دە دخوازن جارەكا دى د ئەنفالين سىي دا كوشتنا مە حەلال بكەن و ژن و زارۆكىن مە وەك بەرخان سەرژىكەن و ئالاي مە يا رەنگىن دىن پۆستالين داگىركەران دا بىننە خوارى و دەھرىي قەدەن...؟؟!

گەلو ئەفە تالبيانين مە لا ئۆمەرى ئەفگانينە ژ ئەفگانى ھاتتە دا ئىسلامى دناڧ كوردا دە بەلاقكەن. يان ژى موجاھدىن كىر بەدەستين فەلووجەيا عروبى نە ھاتينە مە فىرى زانست و تەكنىكا پىشكەفتيا سەربرىنى بكەن. يان ژى مىكروبيىن رەدرىژين بن لادنى امير المومنين ژ يەمەن و مسر و سوريى دناڧ جۆكىن پىسەين عروبى دا خوھ گەھاندینە كوردستانى ژبو كو تشتين لگۆرەى شەرىعەتى وان حەرام، وەك دەنگى ستران و شاھى و كەنى و ئازادىي لگوردستانى نەھيلن...!!!!

نەخىر ئەف پىشكەفتانين **بەرخوھدانا نىشتمانى و جىھادا** عروبە و ئىسلامى ل ئىراقى، نە ژ فەلووجە ھاتتە و نە ژى ژ ئەفگان و مسر و يەمەن و سوريى. ئەفە كوردن و وەكى مە ھەميا ژى بگوردى دئاخفن و بايى پاك و ئازادى كوردستانى دەھلمژن و ژگەلەكا ژمە پتر ژى ماف و دەستكەفت ژ ئازاديا كوردستانى بەدەست وان كەفتتە.

لى جوداھيا دناڧبەرا مە و وان دە ئەوھە كو، ئەم گرىدايى دۆزا گەل و وەلاتى خوھنە و خەمخۆرىن پىرۆزى و سەرفرازيا نەتەوا خوھنە و لپەى ئارمانجەكینە كو ئەو ژى راكرنا حەيف و غەدر و كۆلەتى و بندەستيا بسەدان سالانەو ئاڧاكرنا دەولەتاخوھ و برىاردان لسەر ھەبوون و سامان و چارەنقىسا گەل و وەلاتى خوھ.

راستە ئەو كەسەين مە لژوور باسكرىن كو پىشكەفتانیا تىرۆرى دكەن، ئەو ژى كوردن. لى چ كورد...!! زمان كوردیە، لى مېشك ھاتیە شووشتن بگەمارا فەلسەفا شوڧينيزما عەرەبى يا تامدايى ب شەرىعەتى ياكو لسەر قان سى بنگەھان ھاتىە ئاڧاكرن:

1. تالانكرن بەھموو جۆرىن خوھفە.

2. كوشتن و وپرانكرن.

3. پاڧزكرن و نەھیلانا رەگەزى.

كو كەس ژى ھندى كوردا نە كەتیه بەر ھىرشين قى فەلسەفا شوڧينيزما وپرانكەر. ھىزىن كو لپشت قى فەلسەفى راوہستاینە، ھەر ژ ساللا 1991 (ساللا رزگاريا پارچا باشۆرى كوردستانى) و تا نوھا بملیونان دۆلارا دەمەزىخن كو تۆڧچىنيا فەلسەفا خوھ يا ژەھراوى لگوردستانى بچىنن وەك جىگرەك ژبو داگىركەريا قارەمانى وان يى (امە العربیة) دكتاتورى ترسنۆك سەدام حسىن و لەشكەرى وى يى ئەنفالچى.

ھەلبەت ئەف فەلسەفە و ھزرە ژى ژحەشیش و تریاكا خرابترە ژبو نەھیلان و شووشتنا ھەستا نەتەوھىي و نىشتمانى. ژبەر ھندى ژى دەمى مە ئەف فەلسەفە باش ناسكر، وى دەمى ژى بۆ مە سەير و عەجىب نابىت كو ھەلگرىن قان بىروباوھران ھەرچەندە ژى كو كورد بن، لى دىسا ژى ئەوان دەسەلاتا ھۆڧ و مرۆڧكۆژەكى وەكى سەدامى يان بن لادنى يان ژى زەرقاوى پىچ باشترە ژ دەسەلاتەكا كوردى يا خوھمالى. و وان كوردستانەكا وەك ئەفگانستانا لژىر دەسەلاتا مە لا ئۆمەر و بن لادنى يان ژى

لژیږ دهسه لات و ئهفالیږ سهدامی گهلهك پښ خوهره ژ كوردستانهكا ئازاد و سهربخوه و تهنا ئیمن. ههر ژبهړ هندی ژی ئه و پشتهفانیا تیروړا زهرقاوی و بهعسیا دكهن.

ههلبهت ئهف ئیشارهتا ژفی فی راپرسیی ژی گههشتیه مه، ئهز وی وهك زهنگلهكا مهترسیی لسهر ئاسایشا مهیا نهتهوهیی دببیم. ژبهړ كو ئهگهر 22% ژ خوهندهكارین زانكویهكا مه ئهقه دیتن و بیروباوهرین وان بن. واته ئه پیدفی هندهك چارهسهریین بنگههین و رادیکالین.

گهلؤ چاره چیه..؟

دفی سیاسهتمهدارین مه و دهسه لاتا مه یا سیاسی و حكومهتا كوردستانه بهرسفی لسهر فی پرسى بدهت.

من بخوه ژی وهك كهس پیشنیارین خوه یین تایبهت لسهر فی چهندی ههنه، لی دفی نفیسی دا دهلیفه نینه كو ئهز بدریژی لسهر راوهستم. هیفیدارم ئهز بشیم دنقیسا بیت ده بهرسفا فی پرسى بدهم و پیشنیارین خوه بیخمه بهرچاقتین ههوهیین هیژا و بها گران.

رزگار کیستهیی

سوید